



ରାଷ୍ଟ୍ରପତିଙ୍କ ସଚିବାଳୟ

ରାଷ୍ଟ୍ରପତିଙ୍କୁ ସାକ୍ଷାତ କଲେ ଡକ୍ଟର କଲ୍ୟାଣ ସନ୍ଦେଶ ବାହିନୀ ଭିଜନ - 2020 ଛାତ୍ର

Posted On: 15 OCT 2017 8:41PM by PIB Bhubaneshwar

ରାମେଶ୍ୱରୀରୁ ଡକ୍ଟର କଲ୍ୟାଣ ସନ୍ଦେଶ ବାହିନୀ ଭିଜନ - 2020 ବସରେ ଆସିଥିବା ଛାତ୍ରଛାତ୍ରୀମାନେ ଆଜି ରାଷ୍ଟ୍ରପତି ଭବନଠାରେ ରାଷ୍ଟ୍ରପତି ଶ୍ରୀ ରାମନାଥ କୋବିନ୍ଦଙ୍କୁ ସାକ୍ଷାତ କରିଛନ୍ତି ।

ଏହି ଅବସରରେ ଉପସ୍ଥିତ ଛାତ୍ରଛାତ୍ରୀମାନଙ୍କୁ ସମ୍ବୋଧିତ କରି ରାଷ୍ଟ୍ରପତି କହିଲେ ଯେ ଡକ୍ଟର କଲ୍ୟାଣ ଜଣେ ମହାମାନବ । ଜଣେ ବୈଜ୍ଞାନିକ, ଜଣେ ଜ୍ଞାନୀ ବ୍ୟକ୍ତି ଏବଂ ଭାରତର ପୂର୍ବତନ ରାଷ୍ଟ୍ରପତି ଭାବେ ତାଙ୍କର ବ୍ୟକ୍ତିତ୍ୱ ଓ କାର୍ଯ୍ୟଧାରାକୁ ସେ ସମ୍ମାନ ଜଣାଉଛନ୍ତି । ଯେ କୌଣସି ରାଷ୍ଟ୍ରର ଯୁବକମାନଙ୍କ ଚରିତ୍ର ଗଠନର ଶ୍ରେଷ୍ଠ ଉପାୟ ହେଲା ଶ୍ରେଷ୍ଠ ଓ ବିଶିଷ୍ଟ ବ୍ୟକ୍ତିମାନଙ୍କ ଜୀବନ ଅଧ୍ୟୟନ କରିବା ।

ରାଷ୍ଟ୍ରପତି କହିଲେ ଯେ ଡକ୍ଟର କଲ୍ୟାଣ ଭାରତର ସର୍ବଶ୍ରେଷ୍ଠ ଦୂରଦ୍ରଷ୍ଟା ଥିଲେ । ଯାହାଙ୍କୁ ଆମେ “ଭାରତର କ୍ଷେପଣାସ୍ତ୍ରର ଜନକ” ଏବଂ “ଲୋକ ରାଷ୍ଟ୍ରପତି” ଭାବେ ଶ୍ରଦ୍ଧାର ସହ ସ୍ମରଣ କରିଥାଉ । ଭାରତର ବିଜ୍ଞାନ ଐତିହ୍ୟ ଓ ପରମ୍ପରାକୁ ତାଙ୍କର ଅବଦାନ ଉଲ୍ଲେଖନୀୟ । ସେ ଆଶବିକ ପ୍ରଯୁକ୍ତି ଠାରୁ ଆରମ୍ଭ କରି ସ୍ୱଚ୍ଛମୂଲ୍ୟରେ ହୃଦପିଣ୍ଡରେ ବ୍ୟବହୃତ ସ୍ଫୋଟ ତିଆରି, ଅଥବା ପୋଲିଓ ଆକ୍ରାନ୍ତ ଦିବ୍ୟାଙ୍ଗଙ୍କ ସକାଶେ ହାଲୁକା କାଲିପର ପ୍ରସ୍ତୁତ ପର୍ଯ୍ୟନ୍ତ ଅନେକ କାର୍ଯ୍ୟ ସହ ପ୍ରତ୍ୟକ୍ଷ ଭାବେ ସଂଶ୍ଳିଷ୍ଟ ଥିଲେ । ତେବେ ଶିକ୍ଷା ଓ ଶିକ୍ଷାଦାନ ପାଇଁ ତାଙ୍କ ମନରେ ଗଭୀର ଶ୍ରଦ୍ଧା ଥିଲା । ଯୁବକମାନଙ୍କ ମନରେ ଅଭିନବତ୍ୱ ରଖିବା ସକାଶେ ସତେ ଯେପରି ପ୍ରେରଣାର ଅଗ୍ନିସ୍ଫୁଲିଙ୍ଗ ସୃଷ୍ଟି କରିଥିଲେ । ସଦାବେଳେ ସେ ଲୋକମାନଙ୍କ ଗହଣରେ ରହିବାକୁ ଭଲ ପାଉଥିଲେ । ତେଣୁ ପିଲାଙ୍କଠାରୁ ଆରମ୍ଭ କରି ସବୁ ବର୍ଗର ଲୋକେ ତାଙ୍କୁ ଶ୍ରଦ୍ଧା ଓ ସମ୍ମାନ ପ୍ରଦର୍ଶନ କରୁଥିଲେ । ଏପରିକି ସେ ଛାତ୍ରଛାତ୍ରୀଙ୍କୁ ଏତେ ଭଲ ପାଉଥିଲେ ଯେ ଜୀବନର ଶେଷ ମୁହୂର୍ତ୍ତ ମଧ୍ୟ ସେ ସେମାନଙ୍କ ଗହଣରେ ବିତାଇଥିଲେ ।

ରାଷ୍ଟ୍ରପତି କହିଲେ ଯେ ଡକ୍ଟର କଲ୍ୟାଣ ସନ୍ଦେଶ ବାହିନୀ ବସ ଡକ୍ଟର କଲ୍ୟାଣଙ୍କ ଜୀବନ ବୃତ୍ତାନ୍ତକୁ ଅତି ଆକର୍ଷଣୀୟ ଭାବରେ ଉପସ୍ଥାପନ କରେ । ଏହି ବସଯାତ୍ରାରୁ ଯଥେଷ୍ଟ ସଂଖ୍ୟକ ଦେଶବାସୀ ବିଶେଷ କରି ଯୁବଗୋଷ୍ଠୀ ଉପକୃତ ହୋଇଥିଲେ । ଏହି ଭ୍ରାମ୍ୟମାଣ ବସ ପ୍ରଦର୍ଶନରେ ଡକ୍ଟର କଲ୍ୟାଣଙ୍କ ଜୀବନବୃତ୍ତାନ୍ତ, କର୍ମ ଓ ଦୂରଦୃଷ୍ଟିକୁ ଉପସ୍ଥାପନ କରାଯାଇଛି ।

କଲ୍ୟାଣ ସନ୍ଦେଶ ବାହିନୀ ଡକ୍ଟର କଲ୍ୟାଣଙ୍କ ବାସସ୍ଥାନ ଓ ଚିତ୍ତୁର ବିଶ୍ୱବିଦ୍ୟାଳୟ ଠାରୁ ଶୁଭାରମ୍ଭ କରାଯାଇଥିଲା । ଏଥିରେ ଡକ୍ଟର କଲ୍ୟାଣଙ୍କ ଜୀବନର ବିଭିନ୍ନ ଘଟଣାବଳୀ ତଥା ଭାରତୀୟ ବିଜ୍ଞାନର ପ୍ରମୁଖ ଉଲ୍ଲେଖନୀୟ ଘଟଣାବଳୀ ପ୍ରଦର୍ଶନ କରାଯାଇଛି । ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ରାମେଶ୍ୱରୀରୁ ଜୁଲାଇ 27, 2017 ତାରିଖ ଦିନ ଏହି ବସକୁ ପତାକା ଦେଖାଇ ଶୁଭାରମ୍ଭ କରିଥିଲେ । ରାମେଶ୍ୱରୀରୁ ବାହାରି ଏହି ବାହିନୀ ବିଭିନ୍ନ ରାଜ୍ୟଦେଇ ନୂଆଦିଲ୍ଲୀର ରାଷ୍ଟ୍ରପତି ଭବନଠାରେ ପହଞ୍ଚିଛି ।

ଏହି କାର୍ଯ୍ୟକ୍ରମ ପୂର୍ବରୁ ଆଜି ରାଷ୍ଟ୍ରପତି ଶ୍ରୀ କୋବିନ୍ଦ, ଦେଶର ପୂର୍ବତନ ରାଷ୍ଟ୍ରପତି ଡକ୍ଟର ଏପିଜେ ଅବଦୁଲ କଲ୍ୟାଣଙ୍କ ଜୟନ୍ତି ଅବସରରେ ରାଷ୍ଟ୍ରପତି ଭବନଠାରେ ଆୟୋଜିତ ଏକ କାର୍ଯ୍ୟକ୍ରମରେ ପୁଷ୍ପାଞ୍ଜଳି ପ୍ରଦାନ ପୂର୍ବକ ଶ୍ରଦ୍ଧାଞ୍ଜଳି ଜ୍ଞାପନ କରିଥିଲେ । ଏହି ଅବସରରେ ରାଷ୍ଟ୍ରପତି ଭବନର ଅଧିକାରୀ, କର୍ମଚାରୀ ଓ ଡକ୍ଟର କଲ୍ୟାଣଙ୍କ ପରିବାରର ସଦସ୍ୟମାନେ ଡକ୍ଟର କଲ୍ୟାଣଙ୍କ ପ୍ରତି ଶ୍ରଦ୍ଧାସୁମନ ଅର୍ପଣ କରିଥିଲେ ।

(Release ID: 1506538) Visitor Counter : 2

